

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
చతుర్దశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
రాజనూయారంభపర్వణి చతుర్థశోఽ ధ్యాయః**

శ్రీ కృష్ణ ఉవాచ

త్రియోజనాయతం సద్మ త్రిస్కంధం యోజనావధి ।
యోజనాంతే శతద్వారం వీరవిక్రమతోరణం ॥ 14-54 ॥

అష్టాదశావరైర్బద్ధం క్షత్రియైర్బద్ధదుర్మదైః ॥ 14-55 ॥

అష్టాదశసహస్రాణి భ్రాతృణాం సంతి నః కులే ।
ఆహుకస్య శతంపుత్రా ఏకైకస్త్రిదశావరః ॥ 14-56 ॥

చారుదేష్టస్సహభ్రాత్రా చక్రదేవోఽ ధ సాత్యకిః ।
అహం చ రోహిణేయశ్చ సాంబః ప్రద్యుమ్న ఏవ చ ॥ 14-57 ॥

ఏవమతిరథాస్సప్త రాజన్నన్యాన్ నిబోధ మే ।
కృతవర్మా హ్యనాధృష్టిః సమీకస్సమితింజయః ॥ 14-58 ॥

కంకశ్శంకుశ్చ కుంతిశ్చ సప్తైతే వై మహారథాః ।
పుత్రౌ చాంధకభోజస్య వృద్ధో రాజా చ తే దశ ॥ 14-59 ॥

వజ్రసంహననా వీరాః వీర్యవంతో మహాబలాః ।
స్మరంతో మధ్యమం దేశం వృష్ణిమధ్యే వ్యవస్థితాః ॥ 14-60 ॥

వితద్రుర్ల్లిబభ్రూ చ ఉద్ధవోఽ ధ విదూరథః ।
వసుదేవోగ్రసేనా చ సప్తైతో మంత్రిపుంగవాః ॥ 14-61 ॥

ప్రసేనజిచ్చ యమలః రాజరాజగుణాన్వితః ।
శ్యమన్తకో మణిర్యస్య రుక్మం నిస్రవతే బహు ॥ 14-62 ॥

స త్వం సన్మాడ్లుణైర్ముక్తః సదా భరతసత్తమ ।
క్షత్రే సన్మాజమాత్మానం కర్తుమర్హసి భారత ॥ 14-63 ॥

దుర్యోధనం శాంతనవం ద్రోణం ద్రౌణాయనిం కృపం ।
కర్ణం చ శిశుపాలం చ రుక్మిణం చ ధనుర్ధరం ।
ఏకలవ్యం ద్రుమం శ్వేతం శైబ్యం శకునిమేవ చ ॥ 14-64 ॥

ఏతానజిత్వా సంగ్రామే కథం శక్నోషి తం క్రతుం ।
అథైతే గౌరవేణైవ న యోత్స్యంతి నరాధిపాః ॥ 14-65 ॥

న తు శక్యం జరాసంధే జీవమానే మహాబలే ।
రాజసూయస్త్వయాఽ వాప్తుమ్ ఏషా రాజన్ మతిర్మమ ॥ 14-66 ॥

తేన రుద్ధా హి రాజానః సర్వే జిత్వా గిరివ్రజే ।
కందరే పర్వతేంద్రస్య సింహేనేవ మహాద్విపాః ॥ 14-67 ॥

స హి రాజా జరాసంధో యియక్షుర్వసుధాధిపైః ।
మహాదేవం మహాత్మానమ్ ఉమాపతిమరిందమ ॥ 14-68 ॥

ఆరాధ్య తపసోగ్రేణ నిర్జితాస్తేన పార్థివాః ।
ప్రతిజ్ఞాయాశ్చ పారం సః గతః పార్థివసత్తమ ॥ 14-69 ॥

స హి నిర్జిత్య నిర్జిత్య పార్థివాన్ పృతనాగతాన్ ।
పురమానీయ బద్ధ్వా చ చకార పురుషవ్రజం ॥ 14-70 ॥

వయం చైవ మహారాజ జరాసంధభయాత్తదా ।
మధురాం సంపరిత్యజ్య గతా ద్వారవతీం పురీమ్ ॥ 14-71 ॥

యది త్వేనం మహారాజ యజ్ఞం ప్రాప్తుమభీష్పసి ।
యతస్య తేషాం మోక్షాయ జరాసంధవధాయ చ ॥ 14-72 ॥

సమారంభో న శక్యోఽయమ్ అన్యథా కురునందన ।
రాజసూయస్య కార్ఘ్యేన కర్తుం మతిమతాం వర ॥ 14-73 ॥

జరాసంధవధోపాయః చిన్త్యతాం భరతర్షభ ।
తస్మిన్ జితే జితం సర్వే సకలం పార్థివం బలమ్ ॥ 14-74 ॥

ఇత్యేషా మే మతి రాజన్ యథా వా మన్యసేఽనఘ ।
ఏవం గతే మమాచక్ష్య స్వయం నిశ్చిత్య హేతుభిః ॥ 14-75 ॥

ఇతి శ్రీమహాభారతే సభాపర్వాంతర్గత

రాజసూయారంభపర్వణి చతుర్దశోఽ ధ్యాయః



సూభాషితమ్

కుసౌహృదే క్వ విశ్వాసః కుదేశే న తు జీవ్యతే ।
కురాజని భయం నిత్యం కుపుత్రే సర్వతోఽసుఖమ్ ॥
మృదురార్థః కృశో భూత్వా శనైః సంతీయతే రిపుః ।
వల్మీక ఇవ వృక్షస్య పశ్చాన్నూలాని కృంతతి ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

